



बिहार गजट

असाधारण अंक

बिहार सरकार द्वारा प्रकाशित

15 आषाढ़ 1937 (श10)
(सं0 पटना 735) पटना, सोमवार, 6 जुलाई 2015

सं0 3/एफ-01-29/2013.-5900/वि0
वित्त विभाग

संकल्प

3 जुलाई 2015

विषय:-कर्मचारियों/पदाधिकारियों की हड़ताल अवधि को अर्जित अवकाश स्वीकृत कर विनियमित करने के संबंध में।

वित्त विभागीय संकल्प सं0 1789 दिनांक 20.02.2014 द्वारा विभिन्न कर्मचारी संगठनों/संघों द्वारा दिनांक 15.09.1997 से 12.03.2013 के बीच की गई हड़ताल अवधियों को देय उपार्जित अवकाश के रूप में विनियमित किया गया है।

2. वित्त विभागीय संकल्प सं0 1789 दिनांक 20.02.2014 निर्गत होने के बाद कुछ कर्मचारी संगठनों/संघों द्वारा सूचित किया गया कि अनुलग्नक-1 में अंकित हड़ताल अवधियों के विनियमन हेतु सूचना नहीं दी जा सकी जिसके फलस्वरूप उक्त संकल्प में इन हड़ताल अवधियों को नहीं जोड़ा जा सका। इन संघों/संगठनों द्वारा अनुरोध किया गया कि अनुलग्नक-1 में अंकित हड़ताल अवधियों को देय उपार्जित अवकाश से विनियमित किया जाय। इस मांग पर समुचित निर्णय राज्य सरकार के अधीन विचाराधीन था।

3. राज्य के विभिन्न कर्मचारी/पदाधिकारी संगठनों/संघों से प्राप्त अभ्यावेदन पर सम्यक रूप से विचार करते हुए वित्त विभागीय संकल्प सं0-1789 दिनांक 20.02.2014 में सरकार द्वारा पूर्व में लिये गये निर्णय के आलोक में अनुलग्नक-1 में अंकित हड़ताल अवधियों को उक्त संकल्प में निहित शर्तों एवं प्रक्रियाओं के अधीन देय उपार्जित अवकाश के रूप में विनियमित किये जाने का निर्णय लिया गया है।

आदेश:-आदेश दिया जाता है कि इस संकल्प को बिहार राज्य पत्र के अगले अंक में सर्वसाधारण की जानकारी हेतु प्रकाशित किया जाय।

बिहार-राज्यपाल के आदेश से,
एच0 आर0 श्रीनिवास,
सचिव (संसाधन)।

अनुलग्नक-1

क्र.स.	संगठन जिसके आह्वान पर हड़ताल हुई	हड़ताल की तिथि/अवधि	कुल दिन	संवर्ग/विभाग जो हड़ताल पर रहे
1	बिहार राज्य प्राथमिक शिक्षक संघ (गोप गुट)	07.01.2009 से 09.02.2009	34 दिन	प्राथमिक शिक्षक संघ
		16.08.2010 से 20.10.2010	66 दिन	प्राथमिक शिक्षक संघ
2	बिहार राज्य अराजपत्रित कर्मचारी महासंघ	11-12-98	1 दिन	राज्य के सभी क्षेत्रीय एवं सचिवालय कार्यालयों के वर्ग 3 एवं 4 के कर्मचारी
		30-10-2007	1 दिन	राज्य के सभी क्षेत्रीय एवं सचिवालय कार्यालयों के वर्ग 3 एवं 4 के कर्मचारी
3	बिहार राज्य कृषि सेवा संघ एवं बिहार कृषि स्नातक संघ	17-1-2009 से 09-02-2009	24 दिन	बिहार कृषि सेवा के कर्मी
4	सिंचाई, भू-अर्जन एवं पुनर्वास कर्मचारी संघ	23-03-2008 से 08-04-2008	16 दिन	सिंचाई, भू-अर्जन एवं पुनर्वास कर्मचारी संघ के सभी कर्मचारी

बिहार-राज्यपाल के आदेश से,
एच0 आर0 श्रीनिवास,
 सचिव (संसाधन)।

अधीक्षक, सचिवालय मुद्रणालय,
 बिहार, पटना द्वारा प्रकाशित एवं मुद्रित।
 बिहार गजट (असाधारण) 735-571+10-डी0टी0पी0।
 Website: <http://egazette.bih.nic.in>